

KAYG210005142019



ಮೂಲ ದಾವೆ ನಂ.131/2019
ಪಿ .ಡಬ್ಲ್ಯೂ.1

ದಿನಾಂಕ: 16.02.2022

ಸಾಕ್ಷಿಗೆ ಪ್ರಮಾಣ ವಚನ ಭೋದಿಸಲಾಯಿತು.

ಪಾಟೀ ಸವಾಲು 1 ಮತ್ತು 5 ನೇ ಪ್ರತಿವಾದಿಯರ ಪರವಾಗಿ ಶ್ರೀ ಎಸ್.ವಿ.ಕೆ ವಕೀಲರಿಂದ :

2. ಬಸವರಾಜ ನನಗೆ ತಮ್ಮನಾಗಬೇಕು ಎಂದರೆ ಸರಿಯಲ್ಲ. ಗಂಗಮ್ಮ ನನಗೆ ತಂಗಿಯಾಗಬೇಕು ಎಂದರೆ ಸರಿಯಲ್ಲ. ಸದರಿ ಬಸವರಾಜನ ತಾಯಿಯ ಹೆಸರು ನಾಗಮ್ಮ. ಸದರಿ ನಾಗಮ್ಮನ ಗಂಡನ ಹೆಸರು ಯಂಕಪ್ಪ. ಸದರಿ ಗಂಗಮ್ಮನ ತಾಯಿಯ ಹೆಸರು ನಾಗಮ್ಮ. ಸದರಿ ಗಂಗಮ್ಮನ ತಂದೆಯ ಹೆಸರು ಯಂಕಪ್ಪ. ಸದರಿ ಗಂಗಮ್ಮನ ಗಂಡನ ಹೆಸರು ಗೊತ್ತಿಲ್ಲ. ಸದರಿ ಗಂಗಮ್ಮನ ತವರು ಮನೆ ಆಶನಾಳ ಗ್ರಾಮ ಆಗಿರುತ್ತದೆ. ಸದರಿ ಗಂಗಮ್ಮನ ಗಂಡನ ಮನೆ ಯಾದಗಿರಿ ತಾಲೂಕಿನ ಹೊಸಳ್ಳಿ ಗ್ರಾಮ. ನನ್ನ ತಾಯಿಯ ಹೆಸರು ಸಿದ್ದಮ್ಮ. ಮೇಲೆ ಹೇಳಿದ ನಾಗಮ್ಮ ಸಿದ್ದಮ್ಮನಿಗೆ ತಂಗಿಯಾಗಬೇಕು. ಮೇಲೆ ಹೇಳಿದ ಬಸವರಾಜ ಸೇಡಂ ತಾಲೂಕಿನ ಕುರುಕುಂಟಾ ಗ್ರಾಮದಲ್ಲಿ ವಾಸ ಮಾಡುತ್ತಿದ್ದಾರೆ. ಸದರಿ ಬಸವರಾಜ ಕುರುಕುಂಟಾ ಗ್ರಾಮದಲ್ಲಿರುವ ಸಿಮೆಂಟ ಫ್ಯಾಕ್ಟರಿಯಲ್ಲಿ ಕೆಲಸ ಮಾಡಿ ನಿವೃತ್ತಿ ಹೊಂದಿರುತ್ತಾರೆ. ಅವರು ನಿವೃತ್ತಿ ಹೊಂದಿ ಎಷ್ಟು ವರ್ಷ ಆಯಿತು ಎಂದು ನನಗೆ ಗೊತ್ತಿಲ್ಲ. ಸದರಿ ಬಸವರಾಜ ರವರ ಹತ್ತಿರ ಅವರ ಪಡಿತರ ಚೀಟಿ, ಆಧಾರ ಕಾರ್ಡ್ ಹಾಗೂ ಚುನಾವಣಾ ಗುರುತಿನ ಚೀಟಿ ಇರುತ್ತದೆ. ಸದರಿ ಬಸವರಾಜ ರವರ ಪಡಿತರ ಚೀಟಿ, ಆಧಾರ ಕಾರ್ಡ್ ಹಾಗೂ ಚುನಾವಣಾ ಗುರುತಿನ ಚೀಟಿಯನ್ನು ನಾನು ನೋಡಿರುತ್ತೇನೆ. ಸದರಿ ಗಂಗಮ್ಮನ ರವರ ಹತ್ತಿರ ಅವರ ಪಡಿತರ ಚೀಟಿ, ಆಧಾರ ಕಾರ್ಡ್ ಹಾಗೂ ಚುನಾವಣಾ ಗುರುತಿನ ಚೀಟಿ ಇರುತ್ತದೆ.

3. ಸದರಿ ಬಸವರಾಜ ಮತ್ತು ಗಂಗಮ್ಮ ರವರ ಪಡಿತರ ಚೀಟಿ, ಆಧಾರ ಕಾರ್ಡ್ ಹಾಗೂ ಚುನಾವಣಾ ಗುರುತಿನ ಚೀಟಿಗಳನ್ನು ನಾನು ಹಾಜರಪಡಿಸಿಲ್ಲ. ಸದರಿ ಬಸವರಾಜ ನನ್ನ ತಮ್ಮ ಹಾಗೂ ಗಂಗಮ್ಮ ನನ್ನ ತಂಗಿ ಆಗಿದ್ದರೂ ಸಹ ನಾನು ಬೇಕಂತಲೆ ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಬಸವರಾಜ ಮತ್ತು ಗಂಗಮ್ಮ ಸಿದ್ದಮ್ಮನ ಮಕ್ಕಳಾಗಿದ್ದರೂ ಸಹ ನಾನು

ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

4, 6 ಮತ್ತು 7 ನೇ ಪ್ರತಿವಾದಿಯ ವಕೀಲರು 1 ಮತ್ತು 5 ನೇ ಪ್ರತಿವಾದಿಯರ ವಕೀಲರು ಮಾಡಿರುವ ಪಾಟೀ ಸವಾಲನ್ನು ಅಳವಡಿಸಿಕೊಳ್ಳಲು ಕೋರಿದ್ದು ಅನುಮತಿ ನೀಡಲಾಯಿತು.

ಉಳಿದ ಪ್ರತಿವಾದಿಯರು ಏಕಪಕ್ಷೀಯರಾಗಿರುತ್ತಾರೆ.

ಮರು ವಿಚಾರಣೆ :- ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಹೇಳಿಕೆಯ ಪ್ರಕಾರ ಬೆರಳಚ್ಚು ಮಾಡಲಾಯಿತು)

ಓ.ಹೇ.ಕೆ.ಸರಿ. ಇದೆ.

ಹಿರಿಯ ಸಿವಿಲ್ ನ್ಯಾಯಾಧೀಶರು,
ಮತ್ತು. ಪ್ರ.ದ.ನ್ಯಾ.ದಂ. ಶಹಾಪೂರ.

ದಿನಾಂಕ: 16.02.2022

ಸಾಕ್ಷಿಗೆ ಪ್ರಮಾಣ ವಚನ ಭೋದಿಸಲಾಯಿತು.

ಪಾಟೀ ಸವಾಲು 1 ಮತ್ತು 5 ನೇ ಪ್ರತಿವಾದಿಯರ ಪರವಾಗಿ ಶ್ರೀ ಎಸ್.ವಿ.ಕೆ ವಕೀಲರಿಂದ :

2. ಸಿದ್ದಮ್ಮ ನನ್ನ ತಂದೆಯ ಅಕ್ಕ. ಸದರಿ ಸಿದ್ದಮ್ಮ ಸಾಯುವ ಪೂರ್ವದಲ್ಲಿ ಹುಲನಲ್ಲಿ ವಾಸಮಾಡುತ್ತಿದ್ದರು. ಸದರಿ ಸಿದ್ದಮ್ಮಳಿಗೆ ಒಬ್ಬಳೆ ಸಹೋದರಿ ಇದ್ದು ಅವಳ ಹೆಸರು ನಾಗಮ್ಮ. ನಾನು ಶಾಲೆಗೆ ಹೋಗಿಲ್ಲ. ನಾನು ಹುಲಕಲ್‌ನಲ್ಲಿ ವಾಸ ಮಾಡುತ್ತಿದ್ದೇನೆ. ಬಸವರಾಜ ಮತ್ತು ಗಂಗಮ್ಮ ನನಗೆ ಗೊತ್ತು. ಸದರಿ ಗಂಗಮ್ಮಳ ಗಂಡನ ಹೆಸರು ನನಗೆ ಗೊತ್ತಿಲ್ಲ. ಸದರಿ ಗಂಗಮ್ಮಳನ್ನು ಹೊಸಳ್ಳಿ ಗ್ರಾಮಕ್ಕೆ ಕೊಟ್ಟಿರುತ್ತಾರೆ. ಸದರಿ ಬಸವರಾಜ ಕುರಕುಂಟಾ ಗ್ರಾಮದಲ್ಲಿರುವ ಕಂಪನಿಯಲ್ಲಿ ಕೂಲಿಕೆಲಸ ಮಾಡುತ್ತಿದ್ದರು. ಸದರಿ ಬಸವರಾಜ ರವರ ಪಡಿತರ ಚೀಟಿ, ಆಧಾರ ಕಾರ್ಡ್ ಮತ್ತು ಚುನಾವಣಾ ಗುರುತಿನ ಚೀಟಿ ಇದೆ. ಅದೇ ರೀತಿ ಗಂಗಮ್ಮಳ ಪಡಿತರ ಚೀಟಿ, ಆಧಾರ ಕಾರ್ಡ್ ಮತ್ತು ಚುನಾವಣಾ ಗುರುತಿನ ಚೀಟಿ ಇದೆ. ಗಂಗಮ್ಮಂಳ ಪಡಿತರ ಚೀಟಿ ಹೊಸಳ್ಳಿ ಗ್ರಾಮದಲ್ಲಿದೆ. ಗಂಗಮ್ಮ ಮತ್ತು ಬಸವರಾಜ ರವರ ಪಡಿತರ ಚೀಟಿ, ಆಧಾರ ಕಾರ್ಡ್ ಮತ್ತು ಚುನಾವಣಾ ಗುರುತಿನ ಚೀಟಿಯನ್ನು ನಾನು ನೋಡಿರುತ್ತೇನೆ. ನನ್ನ ಆಧಾರ ಕಾರ್ಡ್ ಹುಲಕಲ್ (ಜಿ) ಗ್ರಾಮದಲ್ಲಿದೆ. ನನ್ನ ಹೆಸರು ಪಡಿತರ ಚೀಟಿ ಮತ್ತು ಚುನಾವಣಾ ಗುರುತಿನ ಚೀಟಿಯಲ್ಲಿದೆ.

3. ನನ್ನ ತಂದೆಯ ಹೆಸರು ಸಾಬಣ್ಣ ಅಲ್ಲ ಎಂದರೆ ಸರಿಯಲ್ಲ. ಸಾಬಣ್ಣನಿಗೆ ನಾನಾಗಲಿ ಸಿದ್ದಮ್ಮಳಾಗಲಿ ಯಾವುದೇ ರೀತಿ ಸಂಬಂಧ ಇಲ್ಲ ಎಂದರೆ ಸರಿಯಲ್ಲ. ಸದರಿ ಬಸವರಾಜ ಮತ್ತು ಗಂಗಮ್ಮ ನಾಗಮ್ಮಳ ಮಕ್ಕಳು ಎಂದು ನಾನು ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ. ಸದರಿ ಬಸವರಾಜ ಮತ್ತು ಗಂಗಮ್ಮ ಸಿದ್ದಮ್ಮನ ಮಕ್ಕಳು ಎಂದರೆ ಸರಿಯಲ್ಲ. ನಾನು

2 ನೇ ವಾದಿಯ ಮಾತನ್ನು ಕೇಳಿ ನನ್ನ ಮುಖ್ಯ ವಿಚಾರಣೆಯ ಪ್ರಮಾಣ ಪತ್ರದಲ್ಲಿ ಸುಳ್ಳು ಹೇಳಿರುತ್ತೇನೆ ಎಂದರೆ ಸರಿಯಲ್ಲ.

4, 6 ಮತ್ತು 7 ನೇ ಪ್ರತಿವಾದಿಯ ವಕೀಲರು 1 ಮತ್ತು 5 ನೇ ಪ್ರತಿವಾದಿಯರ ವಕೀಲರು ಮಾಡಿರುವ ಪಾಟೀ ಸವಾಲನ್ನು ಅಳವಡಿಸಿಕೊಳ್ಳಲು ಕೋರಿದ್ದು ಅನುಮತಿ ನೀಡಲಾಯಿತು.

ಉಳಿದ ಪ್ರತಿವಾದಿಯರು ಏಕಪಕ್ಷೀಯರಾಗಿರುತ್ತಾರೆ.

ಮರು ವಿಚಾರಣೆ :- ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಹೇಳಿಕೆಯ ಪ್ರಕಾರ ಬೆರಳಚ್ಚು ಮಾಡಲಾಯಿತು)

ಓ.ಹೇ.ಕೆ.ಸರಿ. ಇದೆ.

ಹಿರಿಯ ಸಿವಿಲ್ ನ್ಯಾಯಾಧೀಶರು,
ಮತ್ತು. ಪ್ರ.ದ.ನ್ಯಾ.ದಂ. ಶಹಾಪೂರ.